

ρίπατον ποιείσθαι λόγων καὶ πολυπραγμονεῖν ἐν τοῖς κατὰ μέρος
 31 τῷ τῆς ἱστορίας ἀρχηγέτη καθήκει· ³¹τὸ δὲ σύντομον τῆς λέξεως
 μεταδιώκειν καὶ τὸ ἐξερραστικὸν τῆς πραγματείας παραιτεῖσθαι τῷ
 32 τὴν μετάφρασιν ποιουμένῳ συγχωρητέον. ³²ἐντεῦθεν οὖν ἀρξώμεθα
 τῆς διηγήσεως τοῖς προειρημένοις τοσοῦτον ἐπιζεύξαντες· εὐηθες
 γὰρ τὸ μὲν πρὸ τῆς ἱστορίας πλεονάζειν, τὴν δὲ ἱστορίαν ἐπιτεμεῖν.
 3 ¹Τῆς ἀγίας πόλεως κατοικουμένης μετὰ πάσης εἰρήνης καὶ τῶν
 νόμων ὅτι κάλλιστα συντηρουμένων διὰ τὴν Ονίου τοῦ ἀρχιερέως
 2 εὐσέβειάν τε καὶ μισοπονηρίαν ²συνέβαιναν καὶ αὐτοὺς τοὺς βα-
 σιλεῖς τιμᾶν τὸν τόπον καὶ τὸ ἱερόν ἀποστολαῖς ταῖς κρατίσταις
 3 δοξάζειν ³ὥστε καὶ Σέλευκον τὸν τῆς Ἀσίας βασιλέα χορηγεῖν ἐκ
 τῶν ἰδίων προσόδων πάντα τὰ πρὸς τὰς λειτουργίας τῶν θυσιῶν
 4 ἐπιβάλλοντα δαπανήματα. ⁴Σιμων δὲ τις ἐκ τῆς Βενιαμιν φυλῆς
 προστάτης τοῦ ἱεροῦ καθεσταμένος διηνήχθη τῷ ἀρχιερεῖ περὶ τῆς
 5 κατὰ τὴν πόλιν ἀγορανομίας· ⁵καὶ νικῆσαι τὸν Ονιαν μὴ δυνάμενος
 ἦλθεν πρὸς Ἀπολλώνιον Θαρσεου τὸν κατ' ἐκείνον τὸν καιρὸν
 6 Κοίλης Συρίας καὶ Φοινίκης στρατηγὸν ⁶καὶ προσήγγειλεν περὶ
 τοῦ χρημάτων ἀμυθῆτων γέμειν τὸ ἐν Ἱεροσολύμοις γαζοφυλάκιον
 ὥστε τὸ πλῆθος τῶν διαφόρων ἀναρίθμητον εἶναι, καὶ μὴ προσ-
 ἦκειν αὐτὰ πρὸς τὸν τῶν θυσιῶν λόγον, εἶναι δὲ δυνατὸν ὑπὸ
 7 τὴν τοῦ βασιλέως ἐξουσίαν πεσεῖν ταῦτα. ⁷συμμείξας δὲ ὁ Ἀπολ-
 λώνιος τῷ βασιλεῖ περὶ τῶν μηνυθέντων αὐτῷ χρημάτων ἐνεφά-
 νισεν· ὁ δὲ προχειρισάμενος Ἡλιόδωρον τὸν ἐπὶ τῶν πραγμάτων
 ἀπέστειλεν δούς ἐντολὰς τὴν τῶν προειρημένων χρημάτων ἐκκο-
 8 μιδὴν ποιήσασθαι. ⁸εὐθέως δὲ ὁ Ἡλιόδωρος ἐποιεῖτο τὴν πορείαν,
 τῇ μὲν ἐμφάσει ὡς τὰς κατὰ Κοίλην Συρίαν καὶ Φοινίκην πόλεις
 ἐφοδεῦσαι, τῷ πράγματι δὲ τὴν τοῦ βασιλέως πρόθεσιν ἐπιτελεῖν.
 9 ⁹παραγενηθεὶς δὲ εἰς Ἱεροσόλυμα καὶ φιλοφρόνως ὑπὸ τοῦ ἀρχ-
 ιερέως τῆς πόλεως ἀποδεχθεὶς ἀνέθετο περὶ τοῦ γεγονότος ἐμ-
 φανισμοῦ, καὶ τίνος ἕνεκεν παρέστιν διεσάφησεν· ἐπυνθάνετο δὲ
 10 εἰ ταῖς ἀληθείαις ταῦτα οὕτως ἔχοντα τυγχάνει. ¹⁰τοῦ δὲ ἀρχιερέως
 11 ὑποδείξαντος παρακαταθήκας εἶναι χηρῶν τε καὶ ὄρφανῶν, ¹¹τινὰ
 δὲ καὶ Ὑρκανοῦ τοῦ Τωβίου σφόδρα ἀνδρὸς ἐν ὑπεροχῇ κειμένου
 — οὕτως ἦν διαβάλλων ὁ δυσσεβὴς Σιμων —, τὰ δὲ πάντα ἀρ-

30 λογων] ν > A[†] | πολυπραγμονεειν] ν ult. > A[†] | τοις] ταις A[†] | αρχ-
 ηγετη] -γενετη A[†] || 31 τω την μεταφρ. ποιουμενω] την των μεταφρ. ποιου-
 μενων A[†] || 32 fin. επιτεμνειν A

33 τα ... επιβαλλοντα] τας ... -οντας (sic) A[†]: cf. 8 || 4 περι > A ||
 5 θαρσεου VLa[†]] θρασαιου uel sim. rel. || 6 προσηκειν] προσενεγκειν A[†] ||
 7 ο 1⁰ > A[†] || 8 τας] ς > A[†]: cf. 3 || 9 υπο του αρχιερ.] ο αρχιερευς A[†]
 | της πολεως] pr. και VLLa | διεσαφησεν] -φηνισεν A[†] || 11 τωβιω A[†]rau.
 | ουτως La[†]] ουχ ουτως A[†], ουχ ως(uel ωςπερ) rel. | ην > A[†]